



Kids of Destiny®  
Reaching the Next Generation

## 1.10 ဗတ္တိဇာတိယောဟန်

လူက ၃၊ ယောဟန် ၁

တခါတုန်းက တဝမ်းကွဲညီအစ်မနှစ်ယောက်ရှိတယ်။ တစ်ယောက်ရဲ့နာမည်က မာရီ။ နောက်တစ်ယောက်ရဲ့နာမည်က ဇေလီရုဗက်။ မာရီဆီကိုကောင်းကင်တမန်တစ်ပါးလာပြီး၊ ဘုရားသခင်ရဲ့သားကိုမွေးဖွားလိမ့်မယ်လို့ပြောခဲ့တာကို မှတ်မိကြမယ်ထင်ပါတယ်။ ဇေလီရုဗက်ရဲ့ခင်ပွန်းဇာခရစ်ကိုလည်း ကောင်းကင်တမန်က စကားပြောခဲ့တယ်။ ကောင်းကင်တမန်က ဇာခရစ်နဲ့သူ့ဇနီးဇေလီရုဗက်ဟာ ကလေးရလိမ့်မယ်။ သူနာမည်ကို ယောဟန် လို့အမည်ပေးခဲ့ကြတယ်။

ယောဟန်ဟာ ဘုရားဆီက အထူးတာဝန်ကိုရခဲ့တယ်။ ဘုရားသခင်ရဲ့သားတော်ယေရှုကြွလာမယ့်လမ်းကို ပြင်ဆင်ပေးဖို့ဖြစ်တယ်။ မိမိအပြစ်ကိုနှောင်တရတဲ့သူတွေကို ဗတ္တိဇာတိပေးခဲ့တယ်။ သူတို့ကိုယ်ခန္ဓာကို ရေထဲနှစ်ပြီး၊ ရေပေါ်ကိုပြန်ခွဲထူပေးတယ်။ အဲဒီအရာက သူတို့တွေအပြစ်ထဲမှာမြုပ်နှံပြီး၊ ဘဝအသစ်ပြန်စတင်တယ်လို့ပုံဆောင်ချက်ဖြစ်တယ်။ အဲဒီအရာက ဒုတိယအကြိမ် ပြန်လည် မွေးဖွားခြင်းလို့ပဲ ဖြစ်ပါတယ်။

ယောဟန်ဟာ တောထဲမှာနေတယ်။ နေရာအိမ်သူမှာမရှိဘူး။ ကျိုင်းကောင်နဲ့ပျားရည်ကို စားသုံးတယ်။ လူပေါင်းများစွာဟာ သူတို့ ဘယ်လိုအသက်ရှင်ရမလဲ ဆိုတာသွန်သင်ပေးဖို့ သူစကားကိုနားထောင်လိုကြတယ်။ အဝတ်အစား၊ အစားအသောက်တွေ အခြားသူ တွေကို ဝေမျှပေးဖို့သူကသွန်သင်တယ်။ အခွန်ခံတွေကိုလည်း အစိုးရကောက်ခံတဲ့အခွန်အထက်ပိုပြီး လူတွေဆီက မကောက်ခံဖို့ ရှိသားကြဖို့ ယောဟန်ကသွန်သင်တယ်။ စစ်သားတွေလည်း သူတို့ရတဲ့အရာနဲ့ရောင့်ရဲဖို့ သွန်သင်တယ်။

သူဟာခရစ်တော်လားလို့ ယောဟန်ကိုလူတွေကလာမေးကြတယ်။ သူတို့စောင့်မျှော်နေတဲ့ခရစ်တော်ဟာ သူမဟုတ်ဘူးလို့ ယောဟန် က ပြန်ဖြေခဲ့တယ်။ “ကိုယ့်လုပ်ရပ်များတွေကို ထပ်မလုပ်တော့ဘဲနောင်တရပြီး ဘုရားသခင်နောက်လိုက်မယ့်သူတွေကို ရေထဲမှာ ဗတ္တိဇာတိပေးတယ်။ ဒါပေမယ့် ခရစ်တော်ဖြစ်တဲ့ယေရှုကတော့ သန့်ရှင်းသောဝိညာဉ်ထဲမှာ ဗတ္တိဇာတိပေးပါလိမ့်မယ်။ သန့်ရှင်းသော ဝိညာဉ်တော်ဟာ ဘုရားသခင်ဆီက နှစ်သိမ့်သောအရှင်ဖြစ်တယ်။ သူဟာ သင်တို့နဲ့အတူအစဉ်အမြဲရှိလိမ့်မယ်” လို့ သူကပြောတယ်။ လူများစွာတို့ဟာ သူတို့အပြစ်ကိုနှောင်တရပြီး ရေဗတ္တိဇာတိခံယူကြတယ်။ သူတို့အပြစ်တွေအားလုံးကို ခွင့်လွှတ်ပေးနိုင်သူဟာ ယေရှု တစ်ပါးတည်းသာ ဖြစ်ပါတယ်။

နောက်တစ်နေ့မှာ ယေရှုဟာ ယောဟန်ဆီကို ကြွလာပါတယ်။ ယောဟန်ဟာ အရမ်းစိတ်လှုပ်ရှားတယ်။ “ကြည့်ပါ၊ ငါတို့စောင့်မျှော် နေတဲ့ဘုရားသခင်ဆီကကြွလာသူဖြစ်တယ်။ လောကရဲ့အပြစ်တွေကို သူကခွင့်လွှတ်ပေးတယ်။ ငါပြောတဲ့ တစ်ယောက်သောသူ ဆိုတာ သူပဲဖြစ်တယ်” လို့ သူပြောတယ်။

ယေရှုကို ယောဟန်က ဗတ္တိဇာတိပေးတယ်။ အဲဒီနောက်မှာ ကောင်းကင်ဖွင့်လှစ်တာကို ယောဟန်မြင်တယ်။ သန့်ရှင်းသောဝိညာဉ်တော် ဟာ ချိုးငှက်ကဲ့သို့ယေရှုပေါ်မှာ နားနေတာ သူမြင်တယ်။ အဲဒီနောက် “သင်ဟာငါနှစ်သက်မြတ်နိုးရာသားဖြစ်တယ်။ ကြီးသော ဝမ်းမြောက်ခြင်းကို ငါ့အတွက်ယူဆောင်လာတယ်” လို့ ဘုရားသခင်ကယေရှုကိုပြောတဲ့အသံကို သူကြားရတယ်။

နောက်တစ်နေ့မှာ ယောဟန်ဟာ သူ့သူငယ်ချင်းနှစ်ယောက်နဲ့အတူ လမ်းလျှောက်ထွက်တယ်။ သူတို့ဟာ ယေရှုကိုတွေ့ကြတယ်။ “ကြည့်ပါ၊ ဘုရားသခင်ရဲ့ကယ်တင်ခြင်းဖြစ်တယ်” လို့ယောဟန်က သူ့သူငယ်ချင်းတွေကိုပြောတယ်။ သူ့သူငယ်ချင်းတစ်ယောက်ရဲ့နာမည်က အဇ္ဈေဖြစ်တယ်။ အဇ္ဈေဟာ ယေရှုရဲ့နောက်လိုက်တစ်ယောက်ဖြစ်လာတယ်။

ဒီအရာအားလုံးဟာ ဗတ္တိဇာတိယောဟန်ရဲ့ဘဝမှာ ဖြစ်လာခဲ့တယ်။ ဘုရားသခင်စေခိုင်းတဲ့အလုပ်ကို သူလုပ်ခဲ့တယ်။

## 1.10 ဗတ္တိဇ်ဆရာယောဟန် - ဆရာလမ်းညွှန်

အဓိကအချက်များ

၁) ကောင်းကင်တမန်က ဘုရားသားတော်ကိုဖွားမြင်မယ်လို့ မာရိကိုစကားပြောတယ်။ သူနာမည်က ယေရှု။ ကောင်းကင်တမန်က ဇာခရိကိုစကားပြောတယ်။ သူ့ဇနီးဇလိရုဗက်ဟာ သူတို့အတွက်သားကိုမွေးဖွားပေးပြီး သူနာမည်ယောဟန်လို့ မှည့်ရမယ်။

၂) ယောဟန်မှာအထူးအလုပ်တစ်ခုရှိပါတယ်။ ယေရှုကြွလာတဲ့အခါရှိနေမယ့်လူတွေအတွက် လူတွေကိုပြင်ဆင်ပေးရမှာဖြစ်တယ်။

၃) လူတွေဘယ်လိုနေထိုင်သင့်တယ်ဆိုတာကို ယောဟန်ကပြောပြတယ်။ သူတို့ကိုဗတ္တိဇ်ပေးမယ်လို့ သူကပြောတယ်။ သူတို့ရဲ့အပြစ်ကို နောင်တရပြီး၊ အမှားထပ်မလုပ်ဖို့ ဒီလုပ်ရပ်ကပုံဆောင်ပါတယ်။

၄) သင်ဟာခရစ်တော်လားလို့ ယောဟန်ကို လူတွေကမေးတယ်။ သူမဟုတ်ဘူးလို့သူပြောတယ်။ ယောဟန်က ရေထဲမှာဗတ္တိဇ်ကို ပေးတယ်။ ဒါပေမယ့် သူတို့ဘုရားနဲ့နီးစေဖို့အတွက် ယေရှုခရစ်တော်က သန့်ရှင်းသောဝိညာဉ်တော်နဲ့ဗတ္တိဇ်ပေးပါလိမ့်မယ်။

၅) ယေရှုကိုလည်း ယောဟန်က ဗတ္တိဇ်ပေးခဲ့တယ်။ သန့်ရှင်းသောဝိညာဉ်တော်ဟာ ချိုးငှက်ကဲ့သို့ကိုယ်တော်အပေါ်မှာ လာနားတာကို သူမြင်တယ်။ “သူဟာ ငါ့မြတ်နိုးရာငါ့သားဖြစ်တယ်။ ကြီးသောဝမ်းမြောက်ခြင်းကိုငါ့အတွက်ယူဆောင်လာတယ်” ဆိုတဲ့ ဘုရားသခင်ရဲ့အသံကို သူကြားတယ်။

မေးခွန်းများ

၁) ဇာခရိနဲ့ဇလိရုဗက်တို့ရဲ့သားနာမည် ဘယ်လိုခေါ်ပါသလဲ?

၂) ယောဟန်ရဲ့အထူးအလုပ်က ဘာလဲ?

၃) ယောဟန်က လူတွေကို ဘာကြောင့်ဗတ္တိဇ်ပေးတာလဲ?

၄) ယောဟန်ဟာ ခရစ်တော်လား?

၅) ယေရှုကိုယောဟန်က ဗတ္တိဇ်ပေးပြီးနောက်ပိုင်း ဘာဆက်ဖြစ်လဲ?

အဖြေများ

၁) ဇာခရိနဲ့ဇလိရုဗက်တို့ရဲ့သားနာမည်ဟာ ယောဟန်ဖြစ်ပါတယ်။

၂) လူတွေဆီကိုယေရှုလာနိုင်ဖို့ လူတွေကိုပြင်ဆင်ခြင်းဟာ ယောဟန်ရဲ့အထူးအလုပ်ဖြစ်ပါတယ်။

၃) လူတွေဟာ သူတို့ရဲ့အပြစ်ကနေ နောင်တရပြီး ရှောင်ရှားလာတဲ့အတွက် ယောဟန်ကလူတွေကို ဗတ္တိဇ်ပေးတာဖြစ်တယ်။

၄) ယောဟန်ဟာ ခရစ်တော်မဟုတ်ပါ။ ယေရှုဟာခရစ်တော်ဖြစ်ပါတယ်။

၅) ယောဟန်ဟာ ယေရှုကိုဗတ္တိဇ်ပေးပြီးနောက် သန့်ရှင်းသောဝိညာဉ်တော်ဟာ ချိုးငှက်ကဲ့သို့ဆင်းသက်ပြီး ကိုယ်တော်ပေါ်မှာ နားနေတာကို သူတွေ့တယ်။ “သူဟာ ငါ့နှစ်သက်မြတ်နိုးရာငါ့သားဖြစ်တယ်။ ကြီးမားသောဝမ်းမြောက်ခြင်းကို ငါ့အတွက်ယူဆောင်ပေးသူဖြစ်တယ်” လို့ ဘုရားသခင်ကယေရှုကိုပြောတဲ့အသံကိုလည်း သူကြားတယ်။

လုကာ ၃၊ ယောဟန် ၁

